

DEĊIŻJONIJIET

DEĊIŻJONI TAL-QORTI TAL-ĠUSTIZZJA (UE) 2016/2386

tal-20 ta' Settembru 2016

dwar ir-regoli ta' sigurtà applikabbli għall-informazzjoni jew għall-annessi prodotti quddiem il-Qorti Ġenerali taht l-Artikolu 105 tar-Regoli tal-Proċedura tagħha

IL-QORTI TAL-ĠUSTIZZJA

Wara li rat ir-Regoli tal-Proċedura u b'mod partikolari l-Artikolu 190a(5) tagħhom,

Billi tikkunsidra li:

- (1) Skont l-Artikolu 105(1) u (2) tar-Regoli tal-Proċedura tal-Qorti Ġenerali, parti prinċipali fil-kawża tista', fuq inizjattiva tagħha stess jew b'riżultat ta' miżura istruttorja adottata mill-Qorti Ġenerali, tipproduċi informazzjoni jew annessi li jolqtu s-sigurtà tal-Unjoni Ewropea jew ta' wiehed jew iktar mill-Istati Membri tagħha jew it-tmexxija tar-relazzjonijiet internazzjonali tagħhom. Il-paragrafi 3 sa 10 ta' din id-dispożizzjoni jipprevedu r-regoli proċedurali applikabbli għal tali informazzjoni jew għal tali annessi.
- (2) Fid-dawl tan-natura sensitiva u kunfidenzjali tal-informazzjoni jew tal-annessi kkonċernati, l-implementazzjoni tas-sistema stabbilita fl-Artikolu 105 tar-Regoli tal-Proċedura tal-Qorti Ġenerali tehtiegħ l-introduzzjoni ta' arrangament ta' sigurtà adatt maħsub sabiex jiġi żgurat livell għoli ta' protezzjoni għal din l-informazzjoni jew għal dawn l-annessi.
- (3) Għal dan il-ghan, l-arrangament ta' sigurtà għandu japplika għall-informazzjoni jew għall-annessi kollha prodotti taht l-Artikolu 105(1) jew (2) tal-imsemmija Regoli, li jkunu elementi ta' informazzjoni kklassifikati tal-Unjoni Ewropea jew li fir-rigward tagħhom jiġi indikat, mill-parti prinċipali li tkun ipproduċiethom, li l-komunikazzjoni tagħhom lill-parti prinċipali l-oħra ser tippregudika s-sigurtà tal-Unjoni jew tal-Istati Membri tagħha jew it-tmexxija tar-relazzjonijiet internazzjonali tagħhom, inkluż meta l-imsemmija informazzjoni jew annessi ma jkunux elementi ta' informazzjoni kklassifikati tal-Unjoni Ewropea.
- (4) Sabiex jiġi żgurat livell għoli ta' protezzjoni għal din l-informazzjoni jew għal dawn l-annessi, il-prinċipji bażiċi u l-istandards ta' sigurtà minimi għall-protezzjoni tal-imsemmija informazzjoni jew annessi huma ispirati minn daww applikabbli għall-protezzjoni tal-elementi ta' informazzjoni kklassifikata SECRET UE/EU SECRET skont ir-regoli tal-istituzzjonijiet tal-Unjoni fil-qasam tal-protezzjoni tal-elementi ta' informazzjoni kklassifikata tal-Unjoni Ewropea (IKUE), b'mod partikolari daww adottati mill-Kunsill tal-Unjoni Ewropea, mill-Parlament Ewropew u mill-Kummissjoni Ewropea.
- (5) L-informazzjoni jew l-annessi prodotti taht l-Artikolu 105(1) jew (2) tar-Regoli tal-Proċedura tal-Qorti Ġenerali għandhom ikunu s-sugġett ta' marka speċifika għall-Qorti tal-Ġustizzja tal-Unjoni Ewropea, imsejha "FIDUCIA", li tiddetermina s-sistema ta' sigurtà applikabbli għalihom matul il-proċedura kollha quddiem il-Qorti Ġenerali u, fil-każ ta' appell, quddiem il-Qorti tal-Ġustizzja. It-tqeghid tal-marka FIDUCIA u t-tnehhija ta' din il-marka ma għandux ikollhom impatt fuq il-klassifikazzjoni tal-elementi ta' informazzjoni kkomunikati lill-Qorti Ġenerali.
- (6) L-aċċess għall-elementi ta' informazzjoni FIDUCIA għandu jkun żgurat b'osservanza tal-prinċipju ta' htieġa ta' għarfien,

TIDDEĊIEDI:

Artikolu 1

Definizzjonijiet

Għall-finijiet ta' din id-deċiżjoni:

- (a) "awtorità ta' sigurtà" tfisser l-awtorità responsabbli għas-sigurtà tal-Qorti tal-Ġustizzja tal-Unjoni Ewropea nnominata minn din tal-aħhar, liema awtorità tista' tiddelega, kompletament jew parzjalment, it-twetliq tal-kompiti previsti f'din id-deċiżjoni;
- (b) "uffiċċju FIDUCIA" tfisser l-uffiċċju tal-Qorti tal-Ġustizzja tal-Unjoni li jamministra l-elementi ta' informazzjoni FIDUCIA;
- (c) "detentur" tfisser persuna debitament awtorizzata li, fuq il-bażi ta' htieġa ta' għarfien ikkonfermata, ikollha fil-pussess tagħha element ta' informazzjoni FIDUCIA u li għaldaqstant tkun responsabbli sabiex tiżgura l-protezzjoni tiegħu;

- (d) “dokument” tfisser kwalunkwe element ta’ informazzjoni, irrispettivament mill-forma jew mill-karatteristiċi fiżiċi tiegħu;
- (e) “element ta’ informazzjoni” tfisser kwalunkwe element ta’ informazzjoni miktub jew orali, irrispettivament mill-mezz li fuqu jkun jinsab u mill-awtur tiegħu;
- (f) “elementi ta’ informazzjoni kklassifikati tal-Unjoni Ewropea” (IKUE) tfisser kwalunkwe element ta’ informazzjoni jew kwalunkwe materjal identifikat b’hal ta’ skont il-klassifikazzjoni ta’ sigurtà tal-Unjoni Ewropea taht ir-regoli applikabbli f’dan il-qasam fi hdan l-istituzzjonijiet tal-Unjoni, li jaqgħu taht wiehed mil-livell ta’ klassifikazzjoni sigrieti:
 - TRÈS SECRET UE/EU TOP SECRET;
 - SECRET UE/EU SECRET;
 - CONFIDENTIEL UE/EU CONFIDENTIAL;
 - RESTREINT UE/EU RESTRICTED.
- (g) “element ta’ informazzjoni FIDUCIA” tfisser kwalunkwe element ta’ informazzjoni li jkollu l-marka FIDUCIA;
- (h) “trattament” ta’ element ta’ informazzjoni FIDUCIA tfisser l-azzjonijiet kollha li l-elementi ta’ informazzjoni FIDUCIA jistgħu jkunu suġġetti għalihom matul il-proċedura kollha quddiem il-Qorti tal-Ġustizzja. Huma b’hekk koperti r-registrazzjoni, il-konsultazzjoni, il-holqien, id-duplikazzjoni, il-ħażna, l-ghoti lura u l-qerda ta’ dawn l-elementi ta’ informazzjoni.

Artikolu 2

Suġġett u kamp ta’ applikazzjoni

1. Din id-deċiżjoni tiddefinixxi l-prinċipji bażiċi u l-istandards ta’ sigurtà minimi għall-protezzjoni tal-elementi ta’ informazzjoni FIDUCIA fil-kuntest tal-proċedura quddiem il-Qorti tal-Ġustizzja.
2. Dawn il-prinċipji bażiċi u dawn l-istandards ta’ sigurtà minimi għandhom japplikaw għal kull element ta’ informazzjoni FIDUCIA, kif ukoll għal kwalunkwe użu minnu, miktub jew orali, kif ukoll għall-kopji li, jekk ikun il-każ, isiru tiegħu konformement mar-regoli ta’ sigurtà stabbiliti f’din id-deċiżjoni.

Artikolu 3

Modalitajiet ta’ preżentata u ta’ għoti lura

Għall-finijiet tal-implementazzjoni tal-arrangament previst f’din id-deċiżjoni:

- il-parti prinċipali għandha tinforma lir-Registru tal-Qorti Ġenerali bil-ġurnata tal-preżentata tal-informazzjoni jew tal-annessi taht l-Artikolu 105(1) jew (2) tar-Regoli tal-Proċedura tal-Qorti Ġenerali;
- il-parti prinċipali, akkumpanjata minn rappreżentant tar-Registru tal-Qorti Ġenerali, għandha tippreżenta l-informazzjoni jew l-annessi taht l-Artikolu 105(1) jew (2) tal-imsemmija Regoli fl-uffiċċju FIDUCIA matul il-hinijiet tal-ftuh tar-Registru għall-pubbliku;
- il-parti prinċipali li tkun ipproduċiet l-informazzjoni jew l-annessi taht l-Artikolu 105(1) jew (2) tar-Regoli tal-Proċedura tal-Qorti Ġenerali għandha tiġborhom mill-uffiċċju FIDUCIA fil-preżenza ta’ rappreżentant tar-Registru tal-Qorti Ġenerali meta ma tawtorizzax il-komunikazzjoni tagħhom taht l-Artikolu 105(4) tal-imsemmija Regoli, mal-irtirar tagħhom konformement mal-Artikolu 105(7) tal-istess Regoli jew mal-iskadenza tat-terminu previst fl-ewwel paragrafu tal-Artikolu 56 tal-Istatut tal-Qorti tal-Ġustizzja tal-Unjoni Ewropea, sakemm ma jkunx għe ppreżentat appell f’dan it-terminu;
- fil-każ li, fit-terminu previst fl-ewwel paragrafu tal-Artikolu 56 tal-Istatut tal-Qorti tal-Ġustizzja tal-Unjoni Ewropea, ikun għe ppreżentat appell mid-deċiżjoni tal-Qorti Ġenerali, l-informazzjoni jew l-annessi prodotti fil-kuntest ta’ din il-kawża taht l-Artikolu 105(1) jew (2) tar-Regoli tal-Proċedura tal-Qorti Ġenerali għandhom jitqiegħdu għad-dispożizzjoni tal-Qorti tal-Ġustizzja. Għal dan il-ghan, hekk kif ir-Registratur tal-Qorti Ġenerali jiġi informat bl-eżistenza ta’ dan l-appell, huwa għandu jibgħat ittra lir-Registratur tal-Qorti tal-Ġustizzja fejn jinformah li l-informazzjoni jew l-annessi kkonċernati jinsabu għad-dispożizzjoni tal-Qorti tal-Ġustizzja. Ir-Registratur tal-Qorti Ġenerali għandu fl-istess hin jinforma lill-awtorità ta’ sigurtà dwar il-fatt li l-informazzjoni jew l-annessi kkonċernati għandhom jitqiegħdu għad-dispożizzjoni tal-Qorti tal-Ġustizzja, mingħajr ċaqliq fiżiku tal-imsemmija informazzjoni jew annesi. Dan id-dettall għandu jiġi rreġistrat mill-uffiċċju FIDUCIA. Il-parti prinċipali li tkun ipproduċiet din l-informazzjoni jew dawn l-annessi għandha tiġborhom mill-uffiċċju FIDUCIA, fil-preżenza ta’ rappreżentant tar-Registru tal-Qorti tal-Ġustizzja, malli tiġi nnotifikata d-deċiżjoni li taqta’ l-appell, sakemm il-kawża ma tintbagħtax lura quddiem il-Qorti Ġenerali sabiex tiddeċidiha;

- fil-każ li l-kawża tintbagħat lura quddiem il-Qorti Ġenerali, il-Qorti tal-Ġustizzja għandha tqiegħed l-informazzjoni jew l-annessi kkonċernati għad-dispożizzjoni tal-Qorti Ġenerali malli tiġi nnotifikata d-deċiżjoni li taqta' l-appell. Għal dan il-ghan, ir-Registratur tal-Qorti tal-Ġustizzja għandu jibgħat ittra lir-Registratur tal-Qorti Ġenerali fejn jinformah li l-informazzjoni jew l-annessi kkonċernati jinsabu għad-dispożizzjoni tal-Qorti Ġenerali. Ir-Registratur tal-Qorti tal-Ġustizzja għandu fl-istess hin jinforma lill-awtorità ta' sigurtà dwar il-fatt li l-informazzjoni jew l-annessi kkonċernati għandhom jitqiegħdu għad-dispożizzjoni tal-Qorti Ġenerali, minghajr ċaqliq fiżiku tal-imsemmija informazzjoni jew annessi. Dan id-dettall għandu jiġi rreġistrat mill-uffiċċju FIDUCIA. Il-parti prinċipali li tkun ipproduċiet din l-informazzjoni jew dawn l-annessi għandha tiġborhom mill-uffiċċju FIDUCIA, fil-preżenza ta' rappreżentant tar-Registru tal-Qorti Ġenerali, malli jiskadi t-terminu previst fl-ewwel paragrafu tal-Artikolu 56 tal-Istatut tal-Qorti tal-Ġustizzja tal-Unjoni Ewropea, sakemm ma jkunx gie ppreżentat appell f'dan it-terminu.

Artikolu 4

Marka FIDUCIA

1. Il-marka FIDUCIA għandha tingħata mill-uffiċċju FIDUCIA lill-informazzjoni jew lill-annessi kollha prodotti konformement mal-Artikolu 105(1) jew (2) tar-Regoli tal-Proċedura tal-Qorti Ġenerali.
2. Il-marka FIDUCIA għandha tingħata wkoll mill-uffiċċju FIDUCIA lil kull element ta' informazzjoni li jirriproduċi, kompletament jew parzjalment, il-kontenut tal-informazzjoni jew tal-annessi prodotti konformement mal-Artikolu 105(1) jew (2) tal-imsemmija Regoli, kif ukoll lil kull kopja ta' tali informazzjoni jew annessi.
3. Il-marka FIDUCIA għandha tingħata wkoll mill-uffiċċju FIDUCIA lid-dokumenti u lir-registri stabbiliti mill-uffiċċju FIDUCIA skont din id-deċiżjoni li l-iżvelar mhux awtorizzat tagħhom jista' jippreġudika s-sigurtà tal-Unjoni jew ta' wiehed jew iktar mill-Istati Membri tagħha jew it-tmexxija tar-relazzjonijiet internazzjonali tagħhom.
4. Il-marka FIDUCIA għandha titqiegħed b'mod viżibbli fuq il-paġni u fuq il-mezzi kollha tal-elementi ta' informazzjoni FIDUCIA.
5. It-tqegħid tal-marka FIDUCIA u t-tnehhija ta' din il-marka, fil-kundizzjonijiet previsti fl-Anness III, ma għandux ikollhom impatt fuq il-klassifikazzjoni tal-elementi ta' informazzjoni kkomunikati lill-Qorti Ġenerali.

Artikolu 5

Protezzjoni tal-elementi ta' informazzjoni FIDUCIA

1. Il-protezzjoni tal-elementi ta' informazzjoni FIDUCIA għandha tkun ekwivalenti għal dik żgurata għall-IKUE SECRET UE/EU SECRET konformement mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.
2. Huwa l-kompitu tad-detentur ta' kwalunkwe element ta' informazzjoni FIDUCIA li jipproteġih konformement ma' din id-deċiżjoni.

Artikolu 6

Ġestjoni tar-riskji ta' sigurtà

1. Ir-riskji għall-elementi ta' informazzjoni FIDUCIA għandhom jiġu ġestiti fil-kuntest ta' proċedura ta' analiżi tar-riskji li l-ghan tagħha jkun li jiġu ddeterminati r-riskji magħrufa għas-sigurtà, li jiġu ddefiniti l-miżuri ta' sigurtà li permezz tagħhom dawn ir-riskji jkunu jistgħu jitnaqqsu għal livell aċċettabbli konformement mal-prinċipji bażiċi u mal-istandards minimi stabbiliti f'din id-deċiżjoni u li jiġu applikati dawn il-miżuri. L-effikaċja ta' tali miżuri għandha tkun is-sugġett ta' evalwazzjoni kontinwa mill-awtorità ta' sigurtà.
2. Il-miżuri ta' sigurtà għall-protezzjoni tal-elementi ta' informazzjoni FIDUCIA matul il-proċedura kollha quddiem il-Qorti tal-Ġustizzja għandhom ikunu proporzjonati, b'mod partikolari, għall-forma tal-elementi ta' informazzjoni jew tal-materjali kkonċernati kif ukoll għall-volum tagħhom, għall-ambjent u għall-istruttura tas-siti tal-uffiċċju FIDUCIA, kif ukoll għat-theddida evalwata fuq il-livell lokali li jirrappreżentaw l-attivitajiet malizjużi u/jew kriminali, inklużi l-isjunaġġ, is-sabutaġġ u t-terroriżmu.
3. Il-pjan intern ta' emerġenza tal-Qorti tal-Ġustizzja tal-Unjoni Ewropea għandu jiehu inkunsiderazzjoni l-htieġa li l-elementi ta' informazzjoni FIDUCIA jiġu protetti fil-każ ta' emerġenza sabiex jiġu impediti l-aċċess u l-iżvelar mhux awtorizzati kif ukoll it-telf ta' integrità jew ta' disponibbiltà.

4. Il-miżuri ta' prevenzjoni u ta' ritorn għall-kundizzjonijiet operattivi maħsuba sabiex jiġi llimitat l-impatt ta' nuqqasijiet jew ta' incidenti gravi fuq it-trattament u l-ħażna ta' elementi ta' informazzjoni FIDUCIA għandhom jiġu previsti fil-pjan intern ta' emerġenza tal-Qorti tal-Ġustizzja tal-Unjoni Ewropea.

Artikolu 7

Miżuri ta' sigurtà fir-rigward tal-persuni

1. L-aċċess għall-elementi ta' informazzjoni FIDUCIA jista' jingħata biss lill-persuni li:
 - ikollhom htieġa ta' għarfien ta' dawn l-elementi ta' informazzjoni,
 - bla ħsara għall-paragrafu 2 ta' dan l-artikolu, ikunu ġew awtorizzati jkollhom aċċess għal elementi ta' informazzjoni FIDUCIA, u
 - ikunu ġew informati bir-responsabbiltajiet tagħhom.
2. L-Imħallfin u l-Avukati Ġenerali tal-Qorti tal-Ġustizzja għandhom, bis-saħħa tal-funzjoni tagħhom, jitqiesu li huma awtorizzati jkollhom aċċess għall-elementi ta' informazzjoni FIDUCIA.
3. Il-proċedura sabiex jiġi ddeterminat jekk uffiċjal jew membru iehor tal-persunal tal-Qorti tal-Ġustizzja tal-Unjoni Ewropea jistax, fid-dawl tal-lealtà, tal-integrità u tal-affidabbiltà tiegħu, jiġi awtorizzat sabiex ikollu aċċess għal elementi ta' informazzjoni FIDUCIA hija ppreċizzata fl-Anness I.
4. Qabel jingħataw aċċess għal elementi ta' informazzjoni FIDUCIA u, wara, f'intervalli regolari, il-persuni kkonċernati kollha għandhom jiġu informati dwar ir-responsabbiltajiet tagħhom fil-qasam tal-protezzjoni tal-elementi ta' informazzjoni FIDUCIA konformement ma' din id-deċiżjoni u għandhom jirrikonossu dawn ir-responsabbiltajiet bil-miktub.

Artikolu 8

Sigurtà fiżika

1. "Sigurtà fiżika" tfisser l-applikazzjoni ta' miżuri fiżiċi u tekniċi ta' protezzjoni sabiex jiġi impedit l-aċċess mhux awtorizzat għall-elementi ta' informazzjoni FIDUCIA.
2. Il-miżuri ta' sigurtà fiżika għandhom ikunu maħsuba sabiex jipprekludu kull dhul, bl-ingann jew bil-forza, fis-siti tal-uffiċċju FIDUCIA, sabiex ikollhom effett dissważiv, sabiex jimpedixxu u jidentifikaw l-atti mhux awtorizzati, kif ukoll sabiex jippermettu li tiġi stabbilita distinzjoni bejn il-persuni awtorizzati u dawk li ma humiex awtorizzati li jkollhom aċċess għall-elementi ta' informazzjoni FIDUCIA konformement mal-prinċipju ta' htieġa ta' għarfien. Dawn il-miżuri għandhom jiġu ddeterminati fuq il-bażi ta' proċedura ta' ġestjoni tar-riskji.
3. Il-miżuri ta' sigurtà fiżika għandhom jiġu implementati fir-rigward tas-siti tal-uffiċċju FIDUCIA li fihom jiġu ttrattati u jinħażnu l-elementi ta' informazzjoni FIDUCIA. Dawn il-miżuri għandhom ikunu maħsuba sabiex jiżguraw protezzjoni ekwivalenti għal dik li jibbenefikaw minnha l-IKUE SECRET UE/EU SECRET konformement mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE. Ebda element ta' informazzjoni FIDUCIA ma jista' jinħażen jew jiġi kkonsultat barra mis-siti tal-uffiċċju FIDUCIA mahluqa għal dan il-ghan fi hdan zona li hija wkoll tkun taht sigurtà.
4. Sabiex jiġu protetti l-elementi ta' informazzjoni FIDUCIA għandhom jintużaw biss tagħmir jew arrangamenti konformi mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.
5. Il-modalitajiet ta' applikazzjoni ta' dan l-artikolu jinsabu fl-Anness II.

Artikolu 9

Ġestjoni tal-elementi ta' informazzjoni FIDUCIA

1. "Ġestjoni tal-elementi ta' informazzjoni FIDUCIA" tfisser l-applikazzjoni ta' miżuri amministrattivi maħsuba sabiex jiġu protetti l-elementi ta' informazzjoni FIDUCIA matul il-proċedura kollha quddiem il-Qorti tal-Ġustizzja, u sabiex dawn l-elementi ta' informazzjoni jiġu ssorveljati bil-ghan li jkunu ffaċilitati l-prevenzjoni u l-identifikazzjoni ta' kompromess jew ta' telf, intenzjonati jew aċċidentali, ta' tali elementi ta' informazzjoni
2. Il-miżuri ta' ġestjoni tal-elementi ta' informazzjoni FIDUCIA għandhom jikkonċernaw, b'mod partikolari, ir-reġistrazzjoni, il-konsultazzjoni, il-holqien, id-duplikazzjoni, il-ħażna, l-ghoti lura u l-qerda tal-elementi ta' informazzjoni FIDUCIA.

3. Malli jaslu, u qabel kwalunkwe trattament, l-elementi ta' informazzjoni FIDUCIA għandhom jiġu rreġistrati mill-uffiċċju FIDUCIA.
4. Is-siti tal-uffiċċju FIDUCIA għandhom ikunu s-suġġett ta' spezzjoni regolari mill-awtorità ta' sigurtà.
5. Il-modalitajiet ta' applikazzjoni ta' dan l-artikolu jinsabu fl-Anness III.

Artikolu 10

Protezzjoni tal-elementi ta' informazzjoni FIDUCIA ttrattati b'mod elettroniku

1. Is-sistemi tal-informatika u ta' komunikazzjoni (kompjuters u apparat periferiku) li jintużaw għat-trattament tal-elementi ta' informazzjoni FIDUCIA għandhom ikunu jinsabu fis-siti tal-uffiċċju FIDUCIA. Huma għandhom ikunu iżolati minn kull netwerk informatiku.
2. Għandhom jiġu implementati miżuri ta' sigurtà sabiex it-tagħmir informatiku użat għat-trattament tal-elementi ta' informazzjoni FIDUCIA jiġi protett kontra l-kompromess ta' dawn l-elementi ta' informazzjoni minn trażmissjonijiet elettromanjetici mhux intenzjonati (miżuri ta' sigurtà ekwivalenti għal dawk applikati għall-IKUE SECRET UE/EU SECRET konformement mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE).
3. Is-sistemi tal-informatika u ta' komunikazzjoni għandhom ikunu s-suġġett ta' ċertifikazzjoni mahruġa mill-awtorità ta' sigurtà li għandha tiżgura li dawn jissodisfaw ir-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.
4. Il-modalitajiet ta' applikazzjoni ta' dan l-artikolu jinsabu fl-Anness IV.

Artikolu 11

Sigurtà fil-każ ta' intervent estern

1. "Sigurtà fil-każ ta' intervent estern" tfisser l-applikazzjoni ta' miżuri mahsuba sabiex jiżguraw il-protezzjoni tal-elementi ta' informazzjoni FIDUCIA minn kuntratturi li l-intervent tagħhom ikun meħtieġ fil-kuntest tal-manutenzjoni tas-sistemi tal-informatika u ta' komunikazzjoni iżolati tan-netwerk informatiku jew fil-kuntest ta' intervent li jeħtieġ iċ-ċaqliq urġenti ta' elementi ta' informazzjoni FIDUCIA sabiex jitqiegħdu f'sit sigur.
2. L-awtorità ta' sigurtà tista' tikkummissjona t-tweġġ ta' kompiti li jimplikaw jew li jeħtieġu, taħt il-kuntratt tagħhom, l-aċċess għal elementi ta' informazzjoni FIDUCIA lil kuntratturi rreġistrati fi Stat Membru.
3. L-awtorità ta' sigurtà għandha tiżgura li l-istandards minimi ta' sigurtà previsti f'din id-deċiżjoni u msemmija fil-kuntratt jiġu osservati meta jingħataw kuntratti.
4. Il-membri tal-persunal ta' kuntrattur jista' jkollhom aċċess għal elementi ta' informazzjoni FIDUCIA biss jekk ikunu ġew awtorizzati għal dan il-ghan mill-awtorità ta' sigurtà fuq il-bażi ta' awtorizzazzjoni ta' sigurtà tal-persunal mahruġa mill-Awtorità Nazzjonali ta' Sigurtà jew minn kwalunkwe awtorità ta' sigurtà kompetenti oħra konformement mal-liġijiet jew mar-regolamenti nazzjonali.
5. Il-modalitajiet ta' applikazzjoni ta' dan l-artikolu jinsabu fl-Anness V.

Artikolu 12

Assenza ta' trażmissjoni diġitali, ta' komunikazzjoni u ta' skambju ta' elementi ta' informazzjoni FIDUCIA

1. L-elementi ta' informazzjoni FIDUCIA fl-ebda każ ma jistgħu jiġu trażmessi f'forma diġitali.
2. Il-Qorti tal-Ġustizzja ma għandhiex tittrażmetti elementi ta' informazzjoni FIDUCIA, la lill-istituzzjonijiet, korpi, organi jew aġenziji tal-Unjoni, la lill-Istati Membri, la lill-partijiet l-oħra fil-kawża, u lanqas lil xi terz.

*Artikolu 13***Ksur tas-sigurtà u compromess ta' elementi ta' informazzjoni FIDUCIA**

1. Ksur tas-sigurtà huwa att jew ommissjoni mwettqa minn persuna li jmorru kontra r-regoli ta' sigurtà stabbiliti f'din id-deċiżjoni.
2. Ikun hemm compromess meta, b'riżultat ta' ksur tas-sigurtà, l-elementi ta' informazzjoni FIDUCIA jkunu ġew żvelati, kompletament jew parzjalment, lil persuni li ma humiex awtorizzati jew li ma humiex meqjusa li huma awtorizzati.
3. Kull ksur jew kull suspett ta' ksur tas-sigurtà għandhom jiġu rrapportati immedjatament lill-awtorità ta' sigurtà.
4. Meta jiġi stabbilit jew meta jkun hemm raġunijiet raġonevoli sabiex jiġi preżunt li elementi ta' informazzjoni FIDUCIA ġew kompromessi jew mitlufa, l-awtorità ta' sigurtà, b'kollaborazzjoni mill-qrib mal-President u mar-Registratur tal-Qorti tal-Ġustizzja, għandha tiegħu l-miżuri adatti kollha konformement mad-dispożizzjonijiet applikabbli sabiex:
 - (a) tinforma b'dan lill-parti prinċipali li tkun ipproċuciet l-informazzjoni jew l-annessi kkonċernati;
 - (b) titlob lill-awtorità kompetenti tiftaħ investigazzjoni amministrattiva;
 - (c) tevalwa d-dannu potenzjalment ikkawżat lis-sigurtà tal-Unjoni jew ta' wiehed jew iktar mill-Istati Membri tagħha jew lit-tnexxija tar-relazzjonijiet internazzjonali tagħhom;
 - (d) tevita li l-fatti jergħu jsejtnu, u
 - (e) tinforma lill-awtoritajiet kompetenti dwar il-miżuri meħuda.
5. Kwalunkwe persuna responsabbli għal ksur tar-regoli ta' sigurtà stabbiliti f'din id-deċiżjoni għandha tkun suġġetta għal sanzjoni dixxiplinari konformement mad-dispożizzjonijiet applikabbli. Kwalunkwe persuna responsabbli għall-kompromess jew għat-telf ta' elementi ta' informazzjoni FIDUCIA għandha tkun suġġetta għal sanzjonijiet dixxiplinari u/jew tista' tkun is-suġġett ta' proċeduri gudiżzarji konformement mad-dispożizzjonijiet applikabbli.

*Artikolu 14***Organizzazzjoni tas-sigurtà fi hdan il-Qorti tal-Ġustizzja**

1. L-uffiċċju FIDUCIA għandu jimplementa l-protezzjoni tal-elementi ta' informazzjoni skont din id-deċiżjoni.
2. L-awtorità ta' sigurtà għandha tkun responsabbli għall-applikazzjoni korretta ta' din id-deċiżjoni. Għal dan il-ghan, l-awtorità ta' sigurtà għandha:
 - (a) tapplika l-politika ta' sigurtà tal-Qorti tal-Ġustizzja tal-Unjoni Ewropea u tevalwaha perġodikament;
 - (b) tissorvelja l-implementazzjoni ta' din id-deċiżjoni mill-uffiċċju FIDUCIA;
 - (c) jekk ikun il-każ, tordna t-tweqqi ta' investigazzjoni, fil-kundizzjonijiet previsti fl-Artikolu 13, dwar kwalunkwe compromess jew telf, jew dwar kwalunkwe suspett ta' compromess jew telf, ta' elementi ta' informazzjoni FIDUCIA;
 - (d) twettaq ispezzjonijiet perġodiċi tal-arranġamenti ta' sigurtà maħsuba sabiex tiġi żgurata l-protezzjoni tal-elementi ta' informazzjoni FIDUCIA fis-siti tal-uffiċċju FIDUCIA.

*Artikolu 15***Modalitajiet prattiċi ta' implementazzjoni**

Il-modalitajiet prattiċi ta' implementazzjoni ta' din id-deċiżjoni għandhom jiġu adottati mill-awtorità ta' sigurtà bi qbil mar-Registratur tal-Qorti tal-Ġustizzja.

*Article 16***Dhul fis-sehh**

Din id-deċiżjoni ghandha tidhol fis-sehh fil-jum ta' wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fil-Lussemburgu, l-20 ta' Settembru 2016.

Ir-Registratur

A. CALOT ESCOBAR

Il-President

K. LENAERTS

ANNEX I

MIŻURI TA' SIGURTÀ FIR-RIGWARD TAL-PERSUNI

1. Dan l-anness jistabbilixxi l-modalitajiet ta' applikazzjoni tal-Artikolu 7 tad-deċiżjoni.
2. Ir-Reġistratur tal-Qorti tal-Ġustizzja għandu jidentifika, sa fejn huwa kkonċernat u sa fejn ikun strettament neċessarju, il-pożizzjonijiet li jehtieġu aċċess għal elementi ta' informazzjoni FIDUCIA u li għalhekk jehtieġu li l-uffiċjali jew il-membri l-oħra tal-persunal li jokkupaw il-pożizzjonijiet inkwistjoni jiġu awtorizzati jkollhom aċċess għal elementi ta' informazzjoni FIDUCIA.
3. Sabiex tinghata awtorizzazzjoni ta' aċċess għal elementi ta' informazzjoni FIDUCIA, l-uffiċċju FIDUCIA għandu jittrażmetti l-kwestjonarju ta' sigurtà mimli mill-uffiċjal jew mill-membri l-iehor tal-persunal ikkonċernati lill-Awtorità Nazzjonali tas-Sigurtà tal-Istat Membru li tiegħu l-individwu kkonċernat ikun ċittadin jew lil kwalunkwe awtorità nazzjonali oħra kompetenti, identifikata fir-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE (iktar 'il quddiem l-“ANS kompetenti”), u għandu jitlob li titwettagħ investigazzjoni ta' sigurtà għal livell ta' klassifikazzjoni SECRET UE/EU SECRET.
4. Meta tintemm l-investigazzjoni ta' sigurtà, skont il-liġijiet u r-regolamenti fis-seħh fl-Istat Membru kkonċernat, l-ANS kompetenti għandha tinnotifika l-konklużjonijiet tal-investigazzjoni inkwistjoni lill-uffiċċju FIDUCIA.
5. Fil-każ li, meta tintemm l-investigazzjoni ta' sigurtà, l-ANS kompetenti tkun kisbet l-assigurazzjoni li ma hemmx indikazzjonijiet sfavorevoli ta' natura li johlqu dubju dwar il-lealtà, l-integrità u l-affidabbiltà tal-individwu kkonċernat, l-Awtorità tal-Hatra kompetenti tista' tawtorizza lil dan l-individwu jkollu aċċess għal elementi ta' informazzjoni FIDUCIA.
6. Fil-każ li, meta tintemm l-investigazzjoni ta' sigurtà, l-assigurazzjoni msemija fil-paragrafu 5 ma tinkisibx, l-Awtorità tal-Hatra għandha tinforma b'dan l-individwu kkonċernat. F'tali każ, l-uffiċċju FIDUCIA, fuq istruzzjonijiet mill-Awtorità tal-Hatra, jista' jitlob lill-ANS kompetenti tipprovi kwalunkwe kjarifika komplementari li tkun f'pożizzjoni li tagħti skont il-liġijiet u r-regolamenti nazzjonali. Fil-każ li r-riżultati tal-investigazzjoni ta' sigurtà jiġu kkonfermati, l-awtorizzazzjoni ta' aċċess għal elementi ta' informazzjoni FIDUCIA ma għandhiex tinghata.
7. L-awtorizzazzjoni ta' aċċess għal elementi ta' informazzjoni FIDUCIA għandha tkun valida għal hames snin. Hija għandha tiġi rtirata meta l-persuna kkonċernata ma tibqax tokkupa l-pożizzjoni li tehtieġ aċċess għal elementi ta' informazzjoni FIDUCIA jew meta l-Awtorità tal-Hatra tqis li hemm raġunijiet li jiġġustifikaw l-irtirar tal-awtorizzazzjoni.
8. L-awtorizzazzjoni ta' aċċess għal elementi ta' informazzjoni FIDUCIA tista' tiġġedded konformement mal-proċedura prevista fil-paragrafi 3 sa 5.
9. L-uffiċċju FIDUCIA għandu jżomm reġistru tal-awtorizzazzjonijiet ta' aċċess għal elementi ta' informazzjoni FIDUCIA.
10. Jekk l-uffiċċju FIDUCIA jiġi informat bir-riskju għas-sigurtà li tirrappreżenta persuna li jkollha awtorizzazzjoni ta' aċċess għal elementi ta' informazzjoni FIDUCIA, l-uffiċċju FIDUCIA għandu jwissi b'dan lill-ANS kompetenti u l-Awtorità tal-Hatra tista' tissospendi l-aċċess għal elementi ta' informazzjoni FIDUCIA jew tirtira l-awtorizzazzjoni ta' aċċess għal dawn l-elementi ta' informazzjoni.
11. Fil-każ ta' urġenza, l-Awtorità tal-Hatra tista', wara li tikkonsulta lill-ANS kompetenti u bla ħsara għar-riżultati ta' verifiki preliminari mwettqa sabiex jiġi żgurat li ma hemmx indikazzjonijiet sfavorevoli, tagħti, fuq bażi temporanja, lill-uffiċjali jew lill-membri l-oħra tal-persunal ikkonċernati awtorizzazzjoni ta' aċċess għal elementi ta' informazzjoni FIDUCIA. Din l-awtorizzazzjoni temporanja għandha tkun valida sakemm tintemm il-proċedura prevista fil-paragrafi 3 sa 5, mingħajr madankollu ma tista' tkun għal iktar minn sitt xhur mid-data li fiha t-talba għal investigazzjoni ta' sigurtà titressaq quddiem l-ANS kompetenti.
12. Qabel ma jinghataw aċċess għal elementi ta' informazzjoni FIDUCIA, il-persuni awtorizzati għal dan il-ghan għandhom isegwu tahrig maħsub sabiex ikunu jistgħu jassumu r-responsabbiltajiet tagħhom fit-trattament tal-elementi ta' informazzjoni FIDUCIA. L-awtorizzazzjoni ta' aċċess għal elementi ta' informazzjoni FIDUCIA għandha jkollha effett biss wara dan it-tahrig u wara rikonoxximent ta' responsabbiltà bil-miktub.

ANNEX II

SIGURTÀ FIŻIKA

I. INTRODUZZJONI

1. Dan l-anness jistabbilixxi l-modalitajiet ta' applikazzjoni tal-Artikolu 8 tad-deċiżjoni. Huwa jipprevedi r-regoli minimi ta' protezzjoni fiżika tas-siti tal-uffiċċju FIDUCIA li fihom jiġu ttrattati u jinhażnu l-elementi ta' informazzjoni FIDUCIA.
2. Il-miżuri ta' sigurtà fiżika għandhom ikunu mahsuba sabiex jimpedixxu l-aċċess mhux awtorizzat għall-elementi ta' informazzjoni FIDUCIA billi:
 - (a) jiggarrantixxu li l-elementi ta' informazzjoni FIDUCIA jiġu ttrattati u jinhażnu korrettament;
 - (b) jippermettu li tiġi stabbilita distinzjoni bejn il-persuni awtorizzati u dawk li ma humiex awtorizzati jkollhom aċċess għall-elementi ta' informazzjoni FIDUCIA konformement mal-prinċipju ta' htieġa ta' għarfien;
 - (c) jkollhom effett dissważiv, billi jimpedixxu u jidentifikaw l-atti mhux awtorizzati, u
 - (d) jimpedixxu jew idewmu kull dhul bl-ingann jew bil-forza fis-siti tal-uffiċċju FIDUCIA.
3. Il-miżuri ta' sigurtà fiżika għandhom jintgħažlu fuq il-bażi ta' evalwazzjoni tat-theddid fil-konfront tal-elementi ta' informazzjoni FIDUCIA. Dawn il-miżuri għandhom jiehdu inkunsiderazzjoni l-ambjent u l-istruttura tas-siti tal-uffiċċju FIDUCIA. L-awtorità ta' sigurtà għandha tiddetermina l-livell ta' sigurtà li għandu jintlaħaq minn kull waħda mill-miżuri fiżiċi segwenti:
 - (a) barriera perimetrika li tiddefendi l-limiti taż-żona li għandha tiġi protetta;
 - (b) sistema għall-iskoperta ta' intrużjoni mqabbda maċ-ċentru ta' kontroll u ta' sigurtà tal-Qorti tal-Ġustizzja tal-Unjoni Ewropea;
 - (c) sistema għall-kontroll tal-aċċess imhaddma permezz ta' mezzi elettronici jew elettromekkaniċi u operata minn membru tal-persunal tas-sigurtà;
 - (d) persunal tas-sigurtà mharreġ, li jkun taht superviżjoni u li jkun ġie awtorizzat ikollu aċċess għal elementi ta' informazzjoni FIDUCIA;
 - (e) sistema ta' sorveljanza vidjo b'ċirkwit magħluq operata mill-persunal tas-sigurtà u mqabbda mas-sistema għall-iskoperta ta' intrużjoni u mas-sistema għall-kontroll tal-aċċess;
 - (f) sistema ta' dawl ta' sigurtà li tiżgura sorveljanza effikaċi diretta jew permezz ta' sistema ta' sorveljanza vidjo;
 - (g) kull miżura fiżika oħra adatta mahsuba sabiex ikollha effett dissważiv fir-rigward tal-aċċess mhux awtorizzat jew sabiex tidentifika tali aċċess, jew sabiex timpedixxi l-konsultazzjoni, it-telf jew id-deterjorament ta' element ta' informazzjoni FIDUCIA.

II. SITI GHALL-HAŻNA U GHALL-KONSULTAZZJONI TAL-ELEMENTI TA' INFORMAZZJONI FIDUCIA

Holqien ta' siti fiżikament protetti għall-hażna u għall-konsultazzjoni

4. Għandhom jinholqu siti ta' sigurtà għall-hażna u għall-konsultazzjoni ta' elementi ta' informazzjoni FIDUCIA. L-elementi ta' informazzjoni FIDUCIA jistgħu jinhażnu u jiġu kkonsultati biss fis-siti tal-uffiċċju FIDUCIA li jissodisfaw, fir-rigward tal-punti kollha, ir-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.
5. Fi hdan dawn is-siti, il-hażna tal-elementi ta' informazzjoni FIDUCIA għandha tkun żgurata f'kontenituri ta' sigurtà li jissodisfaw ukoll, fir-rigward tal-punti kollha, ir-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.
6. Ebda sistema ta' komunikazzjoni (telefon jew xi tagħmir elettroniku ieħor) ma tista' tiddaħhal fis-siti tal-uffiċċju FIDUCIA.
7. Is-sala fejn jinżammu l-laqqgħat fl-uffiċċju FIDUCIA għandha tiġi protetta kontra sorveljanza mhux awtorizzata. Din is-sala għandha tkun is-sugġett, f'intervalli regolari, ta' spezzjonijiet ta' sigurtà elettronika.

Aċċess ghas-siti ta' hażna u ta' konsultazzjoni

8. L-aċċess ghas-siti tal-uffiċċju FIDUCIA ghandu jiġi kkontrollat permezz ta' bieb doppju b'sistema ta' identifikazzjoni u taht sorveljanza vidjo.
9. Il-persuni li jkunu ġew awtorizzati jkollhom aċċess għal elementi ta' informazzjoni FIDUCIA u l-persuni meqjusa li huma awtorizzati ghandu jkun jista' jkollhom aċċess ghas-siti tal-uffiċċju FIDUCIA sabiex jikkonsultaw l-elementi ta' informazzjoni FIDUCIA fil-kundizzjonijiet previsti fl-Artikolu 7(1) u (2) ta' din id-deċiżjoni.
10. L-awtorità ta' sigurtà tista', f'każijiet eċċezzjonali, tawtorizza l-aċċess minn persuni mhux awtorizzati li l-intervent tagħhom fis-siti tal-uffiċċju FIDUCIA jkun indispensabbli, bla hsara għall-kundizzjoni li l-aċċess għal dawn is-siti ma għandux jimplika aċċess għall-elementi ta' informazzjoni FIDUCIA, li għandhom jinżammu mohbija fil-kontenituri ta' sigurtà. L-aċċess ta' dawn il-persuni jista' jitwettaq biss meta jkunu akkumpanjati u meta jkunu taht sorveljanza permanenti minn persuna mill-uffiċċju FIDUCIA li tkun ingħatat awtorizzazzjoni sabiex ikollha aċċess għal elementi ta' informazzjoni FIDUCIA.
11. Kull aċċess ghas-siti tal-uffiċċju FIDUCIA ghandu jiġi rreġistrat f'reġistru tal-aċċess. Dan ir-reġistru ghandu jinżamm f'post informatiku ta' hidma li jinsab f'dawn is-siti. Is-sistema tal-informatika u ta' komunikazzjoni użata għal dan il-għan għandha tkun konformi mar-rekwiżiti ta' sigurtà stabbiliti fl-Artikolu 10 tad-deċiżjoni kif ukoll fl-Anness IV.
12. Il-miżuri ta' protezzjoni li jirregolaw l-użu bil-miktub tal-elementi ta' informazzjoni FIDUCIA għandhom japplikaw fil-każ ta' użu orali ta' dawn l-istess elementi ta' informazzjoni.

III. KONTROLL TAČ-ČWIEVET U TAL-KOMBINAZZJONIJET UŻATI GħALL-PROTEZZJONI TAL-ELEMENTI TA' INFORMAZZJONI FIDUCIA

13. L-awtorità ta' sigurtà għandha tiddefinixxi l-proċeduri għall-ġestjoni tač-čwievet u tal-kombinazzjonijiet ghas-siti tal-uffiċċju FIDUCIA u għall-kontenituri ta' sigurtà. Dawn il-proċeduri għandhom jipproteġu kontra aċċess mhux awtorizzat.
 14. Il-kombinazzjonijiet għandhom jiġu mmemorizzati mill-iżgħar numru possibbli ta' persuni li jkollhom bżonn li jkunu jafuhom. Il-kombinazzjonijiet tal-kontenituri ta' sigurtà fejn jinhażnu l-elementi ta' informazzjoni FIDUCIA għandhom jinbidlu:
 - (a) meta jasal kontenitur ġdid;
 - (b) ma' kull bidla fil-persunal li jkun jaf il-kombinazzjoni;
 - (c) fil-każ ta' compromess jew ta' suspett ta' compromess;
 - (d) meta jsiru manutenzjoni jew tiswija ta' katnazz;
 - (e) minn tal-inqas kull tnax-il xahar.
 15. It-tagħmir tekniku maħsub għall-protezzjoni fiżika tal-elementi ta' informazzjoni FIDUCIA ghandu jissodisfa r-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE. L-awtorità ta' sorveljanza għandha tkun responsabbli għall-osservanza ta' dawn ir-regoli.
 16. It-tagħmir tekniku ghandu jiġi spezzjonat perjodikament u ghandu jkun is-suġġett ta' manutenzjoni f'intervalli regolari. Il-manutenzjoni għandha tiehu inkunsiderazzjoni r-riżultati tal-ispezzjonijiet sabiex jiġi żgurat funzjonament ottimali kontinwu tat-tagħmir.
 17. Kull meta ssir spezzjoni għandha tiġi evalwata mill-ġdid l-effikaċja tad-diversi miżuri ta' sigurtà u tas-sistema ta' sigurtà fl-intier tagħha.
-

ANNEX III

ĠESTJONI TAL-ELEMENTI TA' INFORMAZZJONI FIDUCIA**I. INTRODUZZJONI**

1. Dan l-anness jistabbilixxi l-modalitajiet ta' applikazzjoni tal-Artikolu 9 tad-deċiżjoni. Huwa jipprevedi l-miżuri amministrattivi maħsuba sabiex jiġu protetti l-elementi ta' informazzjoni FIDUCIA matul il-proċedura kollha quddiem il-Qorti tal-Ġustizzja, u sabiex dawn l-elementi ta' informazzjoni jiġu ssorveljati bil-ghan li jkunu ffaċilitati l-prevenzjoni u l-identifikazzjoni ta' kompromess jew ta' telf, intenzjonati jew aċċidentali, ta' tali elementi ta' informazzjoni.

II. REĠISTRU TAL-ELEMENTI TA' INFORMAZZJONI FIDUCIA

2. Ghandu jiġi stabbilit regjistru tal-elementi ta' informazzjoni FIDUCIA. Dan ir-regjistru ghandu jinżamm, mill-uffiċċju FIDUCIA, f'post informatiku ta' hídma li jinsab fis-siti tal-uffiċċju FIDUCIA. Is-sistema tal-informatika u ta' komunikazzjoni użata għall-finijiet taż-żamma ta' dan ir-regjistru għandha tkun konformi mar-rekwiżiti ta' sigurtà stabbiliti fl-Artikolu 10 tad-deċiżjoni kif ukoll fl-Anness IV.

III. REĠISTRAZZJONI TAL-ELEMENTI TA' INFORMAZZJONI FIDUCIA

3. Għall-finijiet ta' din id-deċiżjoni, registrazzjoni għal finijiet ta' sigurtà (iktar 'il quddiem "registrazzjoni") tfisser l-applikazzjoni ta' proċeduri li jippermettu li jinżamm rekord taċ-ċiklu ta' hajja ta' element ta' informazzjoni FIDUCIA, inkluża l-qerda tiegħu.
4. Ir-registrazzjoni tal-elementi ta' informazzjoni FIDUCIA għandha tiġi żgurata mill-uffiċċju FIDUCIA.
5. L-uffiċċju FIDUCIA għandu jagħti awtomatikament il-marka FIDUCIA lill-informazzjoni jew lill-annessi prodotti taht l-Artikolu 105(1) jew (2) tar-Regoli tal-Proċedura tal-Qorti Ġenerali. L-uffiċċju FIDUCIA għandu jirregistra l-element ta' informazzjoni FIDUCIA fir-regjistru tal-elementi ta' informazzjoni FIDUCIA.
6. L-uffiċċju FIDUCIA għandu jfassal rapport anness mar-regjistru tal-elementi ta' informazzjoni FIDUCIA li jispeċifika l-kundizzjonijiet li fihom jiġi rċevut l-element ta' informazzjoni. Dan l-element ta' informazzjoni għandu mbagħad jiġi ttrattat skont il-modalitajiet stabbiliti fil-paragrafu preċedenti.
7. Ir-registrazzjoni, konformement mal-paragrafi 5 u 6, tal-element ta' informazzjoni FIDUCIA fir-regjistru tal-elementi ta' informazzjoni FIDUCIA għandha titwettaq bla ħsara għar-registrazzjoni proċedurali mwettqa mill-persuni li jkunu ġew awtorizzati jkollhom aċċess għal elementi ta' informazzjoni FIDUCIA fi hdan ir-Regjistru.

IV. ĠESTJONI TAL-ELEMENTI TA' INFORMAZZJONI FIDUCIA**Marka**

8. Meta IKUE jew kwalunkwe element ieħor ta' informazzjoni, li fir-rigward tagħhom jiġi indikat li l-komunikazzjoni tagħhom ser tippregudika s-sigurtà tal-Unjoni jew ta' wiehed jew iktar mill-Istati Membri tagħha jew it-tmexxija tar-relazzjonijiet internazzjonali tagħhom, jiġu prodotti fil-kuntest tal-Artikolu 105(1) jew (2) tar-Regoli tal-Proċedura tal-Qorti Ġenerali, dawn għandhom jingħataw il-marka FIDUCIA mill-uffiċċju FIDUCIA.
9. Il-marka FIDUCIA għandha tiġi indikata b'mod ċar u korrett fuq kull parti ta' dokument, irrispettivament mill-forma li fiha jkun ippreżentat l-element ta' informazzjoni: karta, awdjo, format elettroniku jew format ieħor.

Holqien ta' element ta' informazzjoni FIDUCIA

10. Huma biss persuna li tkun ġiet awtorizzata, jew persuna meqjusa li hija awtorizzata, sabiex ikollhom aċċess għal elementi ta' informazzjoni FIDUCIA li jistgħu jgħallqu element ta' informazzjoni FIDUCIA kif speċifikat fl-Artikolu 4(2) u (3) ta' din id-deċiżjoni.
11. Kull element ta' informazzjoni FIDUCIA mahluq għandu jiġi rreġistrat mill-uffiċċju FIDUCIA fir-regjistru tal-elementi ta' informazzjoni FIDUCIA.
12. Kull element ta' informazzjoni FIDUCIA mahluq għandu jkun sugġett għar-regoli kollha dwar it-trattament tal-elementi ta' informazzjoni FIDUCIA, kif stabbiliti f'din id-deċiżjoni u fl-annessi tagħha.

Tnehhija tal-marka FIDUCIA

13. L-elementi ta' informazzjoni FIDUCIA għandhom jitlef l-marka tagħhom f'żewġ każijiet:
- (a) Meta l-parti prinċipali li tkun ipproċjuet l-element ta' informazzjoni FIDUCIA tawtorizza t-trażmissjoni tiegħu lill-parti prinċipali l-oħra, l-element ta' informazzjoni inizjalment ikkomunikat kif ukoll l-elementi ta' informazzjoni kollha maħluqa fuq il-bażi ta' dan l-element ta' informazzjoni għandhom jitlef l-marka FIDUCIA tagħhom;
 - (b) Meta l-element ta' informazzjoni FIDUCIA jingħata lura lill-parti prinċipali li tkun ipproċjuetu.
14. It-tnehhija tal-marka FIDUCIA għandha titwettaq mill-uffiċċju FIDUCIA, li għandu jirreġistra din it-tnehhija fir-reġistru tal-elementi ta' informazzjoni FIDUCIA.
15. It-tnehhija tal-marka FIDUCIA ma timplikax it-tnehhija tal-klassifikazzjoni bħala IKUE.

V. KOPI TAL-ELEMENTI TA' INFORMAZZJONI FIDUCIA

16. L-elementi ta' informazzjoni FIDUCIA ma għandhomx ikunu s-suġġett ta' kopji, sakemm dawn il-kopji ma jkunux indispensabbli. F'dan il-każ tal-aħhar, il-kopji għandhom isiru mill-uffiċċju FIDUCIA, li għandu jagħtihom numru u jirreġistrahom.
17. Il-kopji għandhom ikunu suġġetti għar-regoli ta' sigurtà kollha stabbiliti f'din id-deċiżjoni u fl-annessi tagħha.

VI. QERDA TAL-ELEMENTI TA' INFORMAZZJONI FIDUCIA

18. Meta l-informazzjoni jew l-annessi prodotti konformement mal-Artikolu 105(1) jew (2) tar-Regoli tal-Proċedura tal-Qorti Ġenerali jingħataw lura lill-parti prinċipali li tkun ipproċjuethom, l-elementi ta' informazzjoni kollha li jirriproduċu, totalment jew parzjalment, il-kontenut ta' tali informazzjoni jew ta' tali annesi kif ukoll il-kopji li setgħu saru għandhom jinqerdu.
19. Il-qerda tal-elementi ta' informazzjoni FIDUCIA, prevista fil-paragrafu 18, għandha titwettaq mill-uffiċċju FIDUCIA bl-użu ta' metodi li jissodisfaw ir-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE sabiex tiġi prekluzja l-konstruzzjoni mill-ġdid, totali jew parzjali, tagħhom.
20. Il-qerda tal-elementi ta' informazzjoni FIDUCIA, imsemmija fil-paragrafu 18, għandha titwettaq fil-preżenza ta' xhud li jkun għe awtorizzat sabiex ikollu aċċess għal elementi ta' informazzjoni FIDUCIA.
21. L-uffiċċju FIDUCIA għandu jistabbilixxi proċess verbal tal-qerda.
22. Il-proċess verbal tal-qerda għandu jiġi anness mar-reġistru tal-elementi ta' informazzjoni FIDUCIA. Kopja ta' dan il-proċess verbal għandha tintbagħat lill-parti prinċipali li tkun ipproċjuet id-dokument ikkonċernat.

ANNEX IV

PROTEZZJONI TAL-ELEMENTI TA' INFORMAZZJONI FIDUCIA TTRATTATI B'MOD ELETTRONIKU

1. Dan l-anness jistabbilixxi l-modalitajiet ta' applikazzjoni tal-Artikolu 10.
2. L-elementi ta' informazzjoni FIDUCIA jistgħu jiġu ttrattati biss fuq apparat elettroniku (post informatiku ta' hidma, stampaturi, fotokopjaturi) li ma jkunux imqabbla man-netwerk informatiku u li jkunu jinsabu fis-siti tal-uffiċċju FIDUCIA.
3. L-apparat elettroniku kollu li jintuża għat-trattament tal-elementi ta' informazzjoni FIDUCIA għandu jkun konformi mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE. Is-sigurtà ta' dan l-apparat għandha tiġi żgurata matul iċ-ċiklu kollu tal-hajja tiegħu.
4. Il-konnessjonijiet kollha possibbli għall-internet u għal għodod oħra (LAN, WLAN, Bluetooth, eċċ) għandhom ikunu ddizattivati b'mod permanenti.
5. Il-postijiet informatiċi ta' hidma għandhom ikunu mghammra bi protezzjoni adatta kontra l-virus. L-aġġornamenti tas-software kontra l-virus għandhom jitwettqu permezz ta' CD-ROM jew ta' memorja USB użati esklużivament għal dan l-iskop.
6. Il-memorji tal-istampaturi u tal-fotokopjaturi għandhom jithassru qabel kull operazzjoni ta' manutenzjoni.
7. Għat-trattament tat-talbiet għal investigazzjoni msemmija fl-Anness I għandhom jintużaw biss il-prodotti kriptografiċi approvati konformement mar-regoli applikabbli fi hdan l-istituzzjonijiet tal-Unjoni fil-qasam tal-protezzjoni tal-IKUE.

ANNEX V

SIGURTÀ FIL-KAŻ TA' INTERVENT ESTERN

1. Dan l-anness jistabbilixxi l-modalitajiet ta' applikazzjoni tal-Artikolu 11.
2. L-aċċess għall-elementi ta' informazzjoni FIDUCIA minn kuntrattur jista' jitwettaq biss fil-kuntest tal-manutenzjoni tas-sistemi tal-informatika u ta' komunikazzjoni iżolati min-netwerk informatiku jew fil-kuntest ta' intervent li jehtieg iċ-ċaqliq urġenti ta' elementi ta' informazzjoni FIDUCIA sabiex jitqiegħdu f'sit sigur.
3. L-awtorità ta' sigurtà għandha tfassal linji gwida fil-qasam ta' intervent estern li jkopru, b'mod partikolari, l-awtorizzazzjoni ta' sigurtà tal-persunal tal-kuntrattur kif ukoll il-kontenut tal-kuntratti msemmija f'dan l-anness.
4. Id-dokumenti marbuta mal-proċeduri ta' sejha għal offerti u l-kuntratt ta' manutenzjoni tas-sistemi tal-informatika u ta' komunikazzjoni iżolati min-netwerk informatiku għandu jkollhom il-marka FIDUCIA meta jinkludu dettalji li l-iżvelar mhux awtorizzat tagħhom jista' jippreġudika s-sigurtà tal-Unjoni jew ta' wiehed jew iktar mill-Istati Membri tagħha jew it-tlietx tar-relazzjonijiet internazzjonali tagħhom. L-anness ta' sigurtà ta' dan il-kuntratt għandu jinkludi d-dispożizzjonijiet li jobbligaw lill-kuntrattur josserva l-istandards minimi stabbiliti f'din id-deċiżjoni. In-nuqqas ta' osservanza ta' dawn l-istandards minimi jista' jikkostitwixxi raġuni suffiċjenti għax-xoljiment tal-kuntratt.
5. Il-kuntratt li jimplika interventi li jehtiegu iċ-ċaqliq b'urġenza ta' elementi ta' informazzjoni FIDUCIA sabiex jitqiegħdu f'post sigur għandu jinkludi n-numru ta' aġenti ta' sigurtà li għandu jkollhom approvazzjoni ta' sigurtà tal-persunal. Dan il-kuntratt ma għandu jagħti ebda preċiżazzjoni fir-rigward tal-proċeduri li għandhom jiġu implementati. Dan il-kuntratt ma għandux ikollu l-marka FIDUCIA.
6. Il-kuntrattur ma jistax jagħti b'subappalt l-attivitajiet iddefiniti fis-sejha għal offerti u fil-kuntratt li jimplika jew li jehtieg aċċess għal elementi ta' informazzjoni FIDUCIA.